

قرآن اور حدیث کی روشنی میں مکمل مدلل بحث

سید الانبیاء کے نام

سن کر انکو ٹھی چومنے کی شرعی حیثیت

مؤلف

مفتی رحمت اللہ "امین"

دارالعلوم تعلیم القرآن للبنات ہریانہ روڈ ٹیوب ویل کورونہ پشاور

موبائل: 0306-5909372

قرآن اور حدیث کی روشنی میں مکمل مدلل بحث

سید الانبیاء کے نام

سن کراٹھوٹھے چومنے

کی شرعی حیثیت



رحمت اللہ (امین)

پشاور ہریانہ روڈ (ٹیوب ویل کورونہ)

مدرسہ دارالعلوم تعلیم القرآن

(للبنات والبنین)

موبائل: 0306-5909372

فہرست

۱۱	بحر الرائق کافتوی	۱	انگوٹھے چومنے کے متعلق سوال و جواب
۱۱	عالمگیری کافتوی	۲	نبی کا نام سن کر درود پڑھنا سنت نہ بلکہ واجب ہے
۱۱	علامہ شامی کافتوی	۳	انگوٹھے چومنے والی حدیث من گھڑت ہے
۱۲	علامہ شاطبیؒ فرماتے ہیں	۳	ملا علی قاری، محمد طاہر عینی، علامہ شوکانی کافتوی
۱۲	امام غزالیؒ کا قول	۳	امام الحمد ثین علامہ جلال الدین سیوطیؒ
۱۲	چند غیر معتبر کتابیں	۴	علامہ ابواسحاق کافتوی
۱۳	مختصر آذان کی مسنون طریقہ	۴	امام ابوالحسن عبدالغافر
۱۳	آذان سننے والے کے آداب	۵	انگوٹھے چومنے کی روایات کو مذاہب اربعہ کے
۱۴	آذان کے بعد دعا	۵	علامہ ابن عابدین الشامی کا فیصلہ
۱۴	چند غلطیاں آذان کے متعلق	۶	کنز العباد غیر معتبر کتاب ہے
۱۵	علامہ سخاوی و شامی کافتوی	۷	علامہ عبدالحی لکھنوی کا قول
۱۵	خیر محمد جالندھریؒ اور شیخ عبدالحقؒ	۸	اب فتاویٰ صوفیہ کا حال دیکھو
۱۶	اکابرین علمائے ائمہ کے اقوال	۸	متصورہ اور وضع حدیث
۱۶	مولانا رشید احمد لدھیانوی کا قول	۸	حافظ ابن حجرؒ کا قول
۱۷	مفتی عبدالرحیم نقشبندی کا قول	۹	عبداللہ ڈوکیؒ کا قول
۱۸	صدر مفتی دارالعلوم دیوبند کا قول	۹	حافظ ابن حجرؒ فرماتے ہیں
۱۹	مولانا یوسف لدھیانوی کا قول	۹	مستحب بلکہ سنت کبھی بدعت بن جاتی ہے
۲۰	مفتی عزیز الرحمن کافتوی	۱۰	ابن منیرؒ کا قول
۲۰	مولانا اشرف علی تھانوی کا قول	۱۱	اصول فقہ کا مسلمہ قاعدہ
۲۵	مولانا اشرف علی کا عجیب فیصلہ	۲۰	قرآن حدیث میں اس عمل کا ثبوت نہیں

۲۱	علامہ شامی نقل فرماتے ہیں	۲۵	اس عمل کو حدیث کہتا بدعت ہے
۲۲	حدیث ضعیف پر عمل کیلئے تین شروط	۲۵	مدرس دارالعلوم مولانا رفعت قاسمی کا فرمان
۲۲	چند بدعات مع انگوٹھے کا چومنا	۲۶	بانی نصرت العلوم صوفی عبد الحمید کا فتویٰ
۲۳	اس عمل کو سنت سمجھنا بدعت ہے	۲۷	مولانا سر فراز خان صدور کا فتویٰ
۲۴	بانی جمعیت علماء اسلام کا فتویٰ	۲۸	مواوی احمد رضا خان کا فتویٰ
۲۴	علماء کرام اکوڑہ خشک کیا فرماتے ہیں	۲۸	احل بدعت کا کام بناوٹی روایاتوں پر عمل کرنا ہے

بسم الله الرحمن الرحيم ط.

مفتی صاحب بعض لوگوں کو دیکھا ہے کہ اذان کے وقت نیز اقامت میں جب نبی اکرم ﷺ کا نام مبارک سن کر تو انگوٹھوں کے ناخن چومتے ہیں اور انگوٹھوں پر لگاتے ہیں یہ عمل سنت ہے یا کیا بعض لوگ اس کو سنت سمجھتے ہیں؟ تفصیلاً جواب مطلوب ہے۔
جزاء کم اللہ خیراً.

الجواب بتوفیق اللہ تعالیٰ

سرور کائنات فخر موجودات محمد مصطفیٰ احمد مجتبیٰ صلی اللہ علیہ وسلم کی زندگی کا کوئی پہلو ایسا نہیں جو پردہ خفا میں ہو اور ائمہ محمدی کی نگاہوں سے اوجھل رہا ہو آپ کی ایک ایک اداہ ایک ایک حرکت اور نشت و برخاست غرضیکہ کوئی بھی آپ کا قول و فعل پوشیدہ نہیں۔
اذان جیسی عبادت جودن میں پانچ مرتبہ ادا کی جاتی تھی اور ہجرت کے بعد تقریباً دس سال مدینہ طیبہ میں آپ کے سامنے ہوتی رہی اور اذان کے کلمات نیز اذان دینے والوں کے نام اور اذان کی جملہ کیفیات احادیث کے ذخیرہ میں موجود ہیں۔ مگر کسی بھی صحیح روایت میں اس کا ذکر نہیں کہ اذان سنتے وقت انگوٹھے چومنے چاہئیں۔ اگر جناب رسول اللہ صلی اللہ علیہ وسلم کے نام محمد ﷺ سے ہی محبت ہے۔ (اور ہر مسلمان کو ہونی چاہئے) تو اذان دینے والے کے منہ کو چومنا چاہئے جس کے مبارک ہونٹوں اور زبان سے یہ مبارک نام نکلا ہے۔ اپنے انگوٹھے تو ہر وقت ساتھ ہی رہتے ہیں۔ نہ تو ان سے آپ کا اسم گرامی صادر ہوتا ہے اور نہ ان پر لکھا ہوا ہوتا ہے جب اس فعل کا صحیح احادیث سے ثبوت ہی نہیں۔ اور اذان جناب نبی کریم ﷺ کے زمانے اور

خیر القرون میں ہوتی رہی تو پھر اس کو آج کیسے دین کہا جاسکتا ہے اور کس طرح اس کو شعار دین بنانا درست ہے۔ اور نہ کرنے والوں کو کیونکر ملامت کرنا روا ہے۔

نبی علیہ السلام کا نام سن کر درود پڑھنا سنت

نہ بلکہ واجب ہے ﴿

نبی اکرم کا نام مبارک پڑھ کر سن کر درود شریف پڑھنا صحیح احادیث سے ثابت ہے اور اس میں سرور دو جہان کی صحیح تعظیم بھی ہے ایک مجلس میں کئی مرتبہ آپ کا نام مبارک پڑھا جائے یا سنا جائے تو اس کے لئے فتویٰ یہ ہے کہ ہر مرتبہ درود پڑھنا مستحب اکرم از کم ایک مرتبہ پڑھنا واجب ہے۔

(کذا فی الدر المختار جلد ۱ صفحہ ۳۸۱) مطلب فی وجوب

الصلاة علیہ کلمہ ذکر علیہ الصلاة والسلام

مگر اس وقت انگوٹھے چومنے کے متعلق کوئی صحیح یا ضعیف حدیث وارد نہیں ہے اگر ضعیف حدیث ہوتی تو بھی اس پر فضائل میں عمل جائز ہے لیکن نہیں۔

لہذا انگوٹھے چومنا اور حدیث سے ثابت شدہ ماننا اور مسنون سمجھنا اور آپ کی تعظیم ٹھہرانا غلط اور بے دلیل ہے۔ یہ بدعتیوں کی ایجاد ہے اس سے احتراز ضروری ہے۔

نبی اکرم کا ارشاد ہے۔

(من احداث فی امرنا هذا مالس منه فہو رد) بخاری ج ۱ ص ۳۷۱،

مسلم ج ۲ ص ۷۷۷

یعنی جس نے ہمارے اس دین میں کوئی ایسی بات نکالی کہ جو دین میں داخل نہ ہو وہ

قابل تسلیم نہیں ہے بلکہ مردود ہے۔ نیز ارشاد ہے۔

(من عمل عملاً ليس عليه امرنا فهو ردّ (مسلم ج ۲ ص ۷۷)
جو شخص ایسا کام کرے جس کیلئے ہمارا حکم نہ ہو (یعنی جو ہمارے طریقہ پر نہ ہو) وہ رد
ہے۔ اب یہ بتاؤ کہ انگوٹھے چومنا نبی اکرمؐ سے کہاں ثابت ہے؟ اور اس کی متعلق صحیح
حدیث کہاں؟

انگوٹھے چومنے والی حدیث من گھڑت ہے۔

ازان کے وقت انگوٹھے چومنے کے متعلق جو احادیث اور روایات آئی ہیں وہ مسند
الفردوس دیلمی کے حوالے سے موضوعات کبیر او تذکرۃ الموضوعات اور
الفوائد المجموعہ فی الاحادیث الموضوعہ وغیرہ میں منقول ہیں۔

علامہ سخاویؒ کے حوالے سے **ملا علی قاریؒ** مذکورہ روایات کے متعلق نقل
فرماتے ہیں کہ لایصح (موضوعات کبیر ص ۸۵) یعنی یہ روایت صحیح نہیں ہے۔
علامہ محمد طاہرؒ پٹنی فرماتے ہیں کہ۔ (لایصح) (تذکرۃ
الموضوعات ص ۳۴) یہ روایت صحیح نہیں۔

اور **علامہ شوکانیؒ** علامہ طاہرؒ کے حوالے سے نقل فرماتے
ہیں کہ۔ (لایصح الفوائد المجموعہ فی الاحادیث الموضوعہ ص
۹) یہ روایت صحیح نہیں۔

اور امام المحدثین علامہ جلال الدین سیوطیؒ

لکھتے ہیں کہ۔ (الا حادیث الی رویت کلھا موضوعات) (یعنی مؤذن سے کلمہ شہادت میں آپ کا نام مبارک سن کر انگلیاں چومنے اور آنکھوں پر رکھنے کے متعلق جو حدیثیں نقل کی جاتی ہیں وہ سب موضع یعنی غلط اور بناوٹی ہیں) (تیسر المقال وغیرہ) فتاویٰ نذیریہ ج ۱ ص ۲۴۹)

علامہ ابو اسحاق شرح رسالہ عبدالسلام میں فرماتے ہیں۔ (وقد تکلّموا فی احادیث وضع الابهامین علی العینین فلم یصح منها شیء بروایة ضعیفة وایضاً صرح بعضهم بوضع کلّها۔ فتاویٰ نذیریہ ج ۱ ص ۲۴۷ بحوالہ الشرح رسالہ عبدالسلام) یعنی آنکھوں پر انگوٹھے رکھنے کی حدیثوں پر علماء نے کلام کیا ہے۔ کسی ضعیف رویت سے بھی یہ ثابت نہیں۔ بعض محدثین نے اس قسم کی تمام حدیثوں کو صاف طور سے موضوع بتایا ہے۔ **امام ابوالحسن عبدالغافر** فارسی صاحب مفہم شرح صحیح مسلم۔ اور کتاب اقوال الاکاذیب میں لکھتے ہیں۔

(والروایات فی هذا الباب كثيرة لا اصل لها بسند ضعیف ایضاً۔ وقال ابو نعیم الاصبهانی ما روی فی ذالک کلمہ موضوع الخ۔ فتاویٰ نذیریہ ص ۲۴۷) انگوٹھے چوم کر آنکھوں پر رکھنے کی روایتیں تو بہت ہیں مگر کسی ضعیف سند سے بھی ثابت نہیں۔ (سب من گھڑت ہیں) حافظ ابو نعیم اصبہانی فرماتے ہیں کہ اس مسئلہ میں جس قدر روایتیں ہیں سب موضوع ہیں۔

**انگوٹھے چومنے کی روایات مذاہب اربعہ کے علماء
بالاتفاق غیر صحیح کہتے ہیں۔**

حسن بن علی ہندی صاحب سبیل الجنان نے تعلیقات مشکوٰۃ میں لکھا ہے۔

(کل ماروی فی وضع الابهامین علی العینین عند سماع الشهادة من
المؤذن لم یصح. فتاویٰ نذیریہ ج ۱ ص ۲۴۶)

بحوالہ تعلیقات مشکوٰۃ. یعنی مؤذن سے کلمہ شہادۃ سننے کے وقت انگوٹھوں کو
انکھوں پر رکھنے کے بارے میں جو روایات ہیں وہ صحیح نہیں ہیں۔ اس طرح سخاویؒ نے
مقاصد حسنہ میں اور شیخ الاسلام مترجم بخاری حسن بن علی ہندی، اور ابوالریج
شافعی اور زرقانی مالکی، اور محمد طاہر پٹنی حنفی نے ان احادیث کو لایصح لکھا ہے۔

علامہ ابن عابدین الشامی کا فیصلہ۔

بعض جاہل مولویوں کو دھوکہ لگ جاتا ہے اور کہتے ہیں کہ یہ مسئلہ تو شامی میں مذکور ہے
اور یہ لوگ اس کو نہیں مانتے۔ اصل وجہ یہ ہے کہ ہر کوئی شامی نہیں سمجھتے شامی سمجھنے کیلئے
کچھ نہ کچھ علم کی ضرورت ہے۔ حالانکہ شامی میں اس مسئلہ کی تردید ہے۔

اب میں انشاء اللہ شامی کی پوری عبارت نقل کرتا ہوں پھر ناظرین خود فیصلہ کرے
(یستحب ان یقال عند سماع الاولیٰ من الشهادة: صلی اللہ علیک یا
رسول اللہ وعند الثانیة منها قرأت عینی بک یا رسول اللہ ثم یقول:
اللہم متعنی بالسمع والبصر بعد وضع ظفری الابهامین علی العینین
فانہ علیہ السلام یکون قائداً لہ الی الجنة کذا فی کنز العباد،

قہستانی و نحوه فی الفتاوی الصوفیة و فی کتاب الفردوس من قبل
ظفر ابہامیہ عند سماع اشہد ان محمداً رسول اللہ فی الاذان انا
قائدہ و مدخلہ فی صفوف الجنة و تمامہ فی حواشی البحر للملی
عن المقاصد الحسنہ للسخاوی و ذکر ذالک الجراحی و اطال ثم
قال ولم یصح فی المرفوع من کل هذا شیء، و نقل بعضهم ان
القہستانی کتب علی هامش نسختہ ان هذا مختص بالاذان و اما فی
الاقامة فلم یوجد بعد الاستقصاء التام و لا تتبع (الشامی طبعہ کوئٹہ
ص ۸۴ ص ۸۵ ج ۲)

دیکھو اس مسئلہ نقل کرنے کے بعد آخر میں فرماتے ہیں۔

ولم یصح فی المرفوع من کل هذا شیء.

لیکن مولوی صاحبان صرف کتاب کی اول عبارت دیکھتے ہیں آگے سکرائی کو نہیں جاتے
دوسری بات یہ ہے کہ جس کتابوں پر شامی نے حوالہ دیا ہے وہ غیر معتبر کتابیں ہیں اب
میں انشاء اللہ نشانہ گی کرتا ہوں۔

کنز العباد غیر معتبر کتاب ہے۔

علامہ ابوسعید سندھی فرماتے ہیں۔ کنز العباد و شرح الاوراد قال علامہ
جمال الدین المرشدی فیہ احادیث سمجة موضوعة لایحل سماعہا
(مقدمہ مختصر القدوری ص ۱۲)

کنز العباد شرح الاوراد کے بارے میں علامہ جمال الدین مرشدی نے فرمایا

کہ اس میں قبیح اور جعلی احادیث ہیں ان کا سننا تک حلال اور جائز نہیں۔

علامہ جمال الدین کی عبارت سے معلوم ہوا کہ صاحب کنز العباد نے اپنی کتاب میں من گھڑت حدیثیں ذکر کی ہیں جن کا سننا بھی حلال نہیں۔ نیز آگے فرماتے ہیں۔

ومنہا کنز العباد شرح الاوراد فانہ مملو بالمسائل الواہیة
والاحادیث الموضوعۃ لا عبرۃ بہ لا عند الفقہاء ولا عند المحدثین
(مقدمہ مختصر ص ۱۲)

کتب غیر معتبرہ میں سے کنز العباد شرح الاوراد بھی ہے۔ پس یہ وحیات مسائل اور من گھڑت احادیث سے بھری ہوئی ہے نہ تو فقہاء کے ہاں اس کا اعتبار ہے اور نہ محدثین کے نزدیک۔

جب ایک حدیث فقہاء اور محدثین کے نزدیک غیر معتبر اور غیر قابل حجت ہو تو پھر اس سے استدلال کرنا کہاں کی دیانت ہے اور کہاں کی محبت رسول صلی اللہ علیہ وسلم؟
علامہ عبدالحی لکھنوی مقدمہ عمدۃ الرعاۃ علی شرح الوقایہ میں علامہ صالح کے حوالے سے فرماتے ہیں کہ کسی کتاب کے مصنف کی حالت سے عدم واقفیت کی وجہ سے اس کتاب سے فتویٰ دینا جائز نہیں۔

کشرح الكنز لملامسکین وشرح النقاہ للقبستانی، جیسا ملامسکین کی شرح اور قبستانی کی شرح نقاہ۔

علامہ صالح کے اس قول سے معلوم ہوا کہ صاحب شرح نقاہ مجھول الحال ہے الخ۔
قبستانی کے متعلق علامہ عبدالحی لکھنوی مقدمہ عمدۃ الرعاۃ میں فرماتے ہیں۔ والقبستانی کجارف سبل و حاطب لیل یعنی قبستانی تمام چیزوں

کو بہا بنجانے والا سیلاب اور دات کو کمزری جمع کرنے والوں جیسا ہے۔ نیز فرماتے ہیں۔
 قال عيسى القسارى المكي في رسالته شتم العرارض في ذم البر والفض لقد
 صدق عصام الدين في حق القهستاني انه لم يكن من تلامذة شيخ الا
 سلام الهروي لامن اعاليهم ولا من ادانيهم وانما كان دلال الكتب في زما
 نه ولا كان يُعرف بالفقه وغيره بين اقرانه (مقدمه عمدۃ الرعايہ ص ۱۱)

اب فتاویٰ صوفیہ کا حال دیکھو۔

علامہ عبدالحی فرماتے ہیں۔

ومنها الفتاوى لفضل الله محمد بن ايوب تلميذ جامع المصنوعات
 كما نقله صاحب الكشف عن البر كلى انه قال انها ليست من الكتب
 المعتمدة فلا يجوز العمل بها فيها الا اذا علم موافقتها للاصول (مقدمه
 عمدۃ الرعايہ ص ۱۲)

یعنی فتاویٰ صوفیہ غیر معتبر کتاب ہے اس پر عمل جائز نہیں۔ ان تصریحات سے یہ بات
 ظاہر ہوگی کہ علامہ شامی نے جن کتب کے حوالہ دیا ہے وہ غیر معتبر ہیں۔

متصوفہ اور وضع حدیث۔

متصوفہ کا یہ عقیدہ ہے کہ ترغیب اور ترہیب کیلئے اپنی طرف سے حدیث بنانا جائز ہے۔
 (انا لله وانا اليه راجعون)

اس کے متعلق حافظ ابن حجر فرماتے ہیں۔

الا ان بعض الكرامية والتصوفه نقل عنهم اباحه الوضع في الترغيب
 والترهيب وهو خطأ من فاعله نشأ عن الجهل لان الترغيب والترهيب

من جملة الاحكام الشرعية (شرح نخبة الفكر ص ۶۳)
 بعض کرامپ اور بعض صوفیہ نے ترغیب و ترہیب میں اپنی طرف سے حدیث گھڑنے کو
 مباح قرار دیا ہے اور یہ سخت غلطی اور جہالت پر مبنی ہے اس لئے کہ ترغیب و ترہیب بھی
 احکام شرعیہ میں سے ہیں۔

شرح نخبة الفكر کے اس عبارت کی تشریح میں علامہ **عبد اللہ ثونکی**
 فرماتے ہیں۔ واذا لم يجرز الوضع يسائر الاحكام بالاتفاق لم يجرز
 للترغيب والترهيب لتساويهما لسائر الاحكام (ص ۶۳)
 یعنی جب تمام احکام میں حدیثیں گھڑنا جائز نہیں تو ترغیب و ترہیب میں بھی جائز نہیں
 اس لئے کہ یہ دونوں بھی باقی احکام شرعیہ کے برابر ہیں۔
 اس قسم کے احادیث بیان کرنا حرام ہے چونکہ یہ جائیکہ استدلال میں پیش کی جائیں چنانچہ
حافظ ابن حجر فرماتے ہیں۔

واتفقوا على تحريم رواية الموضوع المأموروا ببيانہ (شرح نخبة
 الفكر ص ۶۳ تنزیة الشريعة ج ۱ ص ۸)
 محدثین کا موضوع حدیث روایت کرنے کے حرام ہونے پر اتفاق ہے مگر یہ کہ اس کا
 موضوع ہونا ساتھ بیان کیا جائے۔

مستحب بلکہ سنت کبھی بدعت بن جاتی ہے۔
 بعض عمل فی نفسہ جائز بلکہ مستحب یا سنت ہوتے ہیں مگر اس کی حیثیت بدل جانے
 یا بدل جانے کے اندیشہ کی وجہ سے وہ قابل ترک اور حرام ہوتا ہے۔ اس طرح اگر

مستحب کو یا سنت کو لوگ واجب یا فرض سمجھنے لگے اور اس پر لوگوں کو تارک واجب جیسے گناہ گار سمجھتے ہیں اور اس مستحب یا سنت پر التزام کرتے ہیں اور نہ کرنے والے کو کافر، مرتد، وغیرہ کا فتویٰ لگاتے ہیں تو یہ مستحب اور سنت عمل حرام بن جاتا ہے اب اس کی نظائر دیکھو۔

امور خیر کو جانب یمین سے شروع کرنا نبی پاکؐ سے ثابت ہے اور یہ ایک بہترین عمل ہے کہ ہر کار خیر میں جانب یمین سے شروع کرے لیکن جب عبد اللہ بن مسعودؓ نے اپنے زمانے میں اس کا کافی اہتمام دیکھا کہ نماز میں صرف لوگ جانب یمین کی طرف پھیرتے ہے اور جانب شمال کو پھیرنا برا سمجھتے ہیں تو آپؐ نے واجب سمجھ لینے کے ڈر سے مکروہ ہونے کا فتویٰ لگایا۔

قال ابن المنیر ان المندوبات تنقلب مکروہات اذا رفعت عن رتبها لان التیامن مستحب فی کل شیء ای من امور العبادات لکن لما خشی ابن مسعودؓ ان یعتقدوا وجوبه اشار الی کراہتہ (فتح الباری شرح البخاری ج ۲ ص ۲۸۱)

اس طرح بعض فقہاء نے اپنی زمانہ میں ایام بیض (ہر ماہ کی تیرہویں، چودھویں، پندرہویں) کے روزوں کے متعلق کراہت کا فتویٰ دیا کیونکہ ان کے زمانہ میں ان روزوں کا عام رواج ایسا ہو گیا تھا کہ خطرہ ہوا کہ لوگ واجب سمجھتے لگیں گے حالانکہ ایام البیض کے روزے احادیثوں سے ثابت ہے اور ان کی فضیلت میں بہت احادیث ہے۔ لیکن پھر بھی فقہاء نے کراہت کا فتویٰ لگایا۔

کذا فی مجالس الابرار ص ۵۰ ص ۲۹۹)

اصول فقہ کا قاعدہ جو مسلمہ ہے۔

جس فعل کے سنت یا بدعت ہونے میں اختلاف ہو یا علت و حرمت میں اختلاف ہو تو اسے عمل کو چھوڑ دیا جائے۔

وماتردد بین البدعة والسنة بترك (فتح القدیر ج ۱ ص ۲۵۵)
جس چیز کے متعلق تردد ہو کہ یہ سنت ہے یا بدعت تو اسے چھوڑ دیا جائے۔

اور بحر الرائق میں فرماتے ہیں۔

ان الحكم اذا تردد بين سنة وبدعة كان ترك البدعة راجحاً على
فعل السنة (ج ۲ ص ۲۰) باب ما يفسد الصلوة وما يكره فيها.

فتاویٰ عالمگیری میں ہے۔

وماتردد بين البدعة والسنة بترك. جس چیز کے متعلق تردد ہو کہ یہ سنت ہے یا
بدعت تو اسے چھوڑ دیا جائے (عالمگیری ج ۱ ص ۱۷۹)

علامہ شامی میں ہے۔

اذا تردد الحكم بين سنة وبدعة كان ترك السنة راجحاً على فعل
البدعة (شامی ج ۱ ص ۱۰۰ مکروہات الصلوة)

شاہ ولی اللہ دہلوی تحریف دین کے اسباب بیان کرتے ہوئے رقم طراز ہیں۔

وان يلتزم السنن والاداب كالالتزام الواجبات. یعنی دین میں ایک تحریف یہ
بھی ہے کہ سنن اور مستحبات کو واجب کی طرح لازم و ضروری قرار دے۔

(حجة الله البالغة ج ۱ ص ۲۶۱)

علامہ شاطبیؒ فرماتے ہیں۔

ثم اقتحمت الصحابة ترك سنة حذراً من ان يضع الناس الامر على غير وجهه فيعتقدونها فريضة (اعتصام ج ۲ ص ۹۲)
اس طرح مجالس الابرار میں ہے۔ ان المندوبات قد تنقلب مكروهات اذا رفعت عن رتبها (۵۰ م ص ۹۹)

مجمع البحار ج ۲ ص ۲۲۲۔ میں فرماتے ہیں۔

واستبطل منه ان المندوب يقلب مكروهاً اذا خيف ان يرفع عن رتبته.
اگر ایک کام یا سنت اہل بدعت کا شعار بن جائے تو اس سے بھی احتراز لازم ہے جیسا انگوٹھے چومنا ان کا شعار ہے۔ اگرچہ یہ عمل سنت بھی نہیں تو اس کا بد طریقہ اولیٰ چھوڑنا ضروری ہے۔

امام غزالیؒ فرماتے ہیں۔

مهما صارت السنة شعاراً لاهل البدعة قلنا يتركها خوفاً عن التشبه بهم (احياء العلوم ج ۲ ص ۲۷۰) ج

جب کوئی سنت بدعتیوں کا امتیازی شعار بن جائے تو ہم ان کے مشابہ بن جانے کے خوف سے اس کے ترک کرنے کا حکم دیں گے اب تو خود فیصلہ کرو۔

چند غیر معتبر کتابیں۔

غیر معتبر کتابوں کی فہرست میں یہ کتابیں بھی داخل ہیں۔ فتاویٰ صوفیہ، جامع الرموز، کنز العباد، خزائن الروایات، اور شرح مختصر، قصص

الانبياء، روح البیان، ان کتابوں پر ان علماء کی تردید موجود ہیں۔
 علامہ برکلی، علامہ عصام الدین، علامہ جلال الدین، علامہ ملا علی قاری، علامہ ابن
 عابدین الشامی دیکھئے مقدمہ مفید المفتی ص ۹۵-۹۴)

مختصر اذان کی مسنون کیفیت۔

مؤذن کے آداب یہ ہیں باضوء ہو، قبلہ رخ ہو، کھڑے ہو، بلند آواز سے اذان
 دینا، حی علی الصلوٰۃ حتی علی الفلاح میں دائیں اور بائیں جانب منہ
 پھیر لینا، دنوں کانوں میں انگلیا ڈال کر اذان دینا، وقت پر اذان دینا، اونچی اور بلند
 جگہ اذان دینا، عاقل بالغ ہو، اگر نابالغ سمجھدار ہو بھی جائز ہے۔ اذان شہر شہر کر دینا،
 اچھی آواز والا زیادہ بہتر ہے اذان کیلئے، اذان و اقامت میں پیروں کو اپنی جگہ رکھنا۔
 وغیرہ کشف الغمہ ص ۷۷، دارقطنی تلخیص الخبر ص ۲۱۱، سنن کبریٰ، ابن ابی شیبہ،
 ابن عبدالرزاق، مطالب عالیہ ج ۱ ص ۶۳) ابن ماجہ ص ۵۲، عمدہ القاری ص ۱۴۹،
 ابن خزیمہ ص ۲۰۳ ج ۱، ابوداؤد ص ۷۹ شمائل کبریٰ ص ۶۳ ج ۵، نسائی ص ۱۷۷
 السنن ج ۱ ص ۱۲۸، سنن دارمی۔

آذان سننے والا کے آداب۔

نبی پاک کا ارشاد ہے۔ تم مؤذن کی اذان سنو تو اسی طرح کہو جس طرح مؤذن کہہ
 رہا ہے۔ (بخاری مسلم وغیرہ) یعنی عین وہ الفاظ کہنا، بعض روایاتوں میں حی علی
 الصلوٰۃ حی علی الفلاح کے جواب میں لا حول ولا قوۃ الا باللہ وارد ہے۔ (مسلم،
 ابوداؤد، مشکوٰۃ) اور اقامت میں قد قامت الصلوٰۃ کے جواب میں اقامہا للہ
 وادامہا کہو۔ اور الصلوٰۃ خیر من النوم کے جواب میں صدقت وبررت

کہنا، وقت اذان بات نہ کرنا۔ تلاوت نہ کرنا۔ اذان کا جواب دینا۔ مردوں اور عورتوں دونوں پر لازم ہے وغیرہ۔ (مجمع الزوائد ص ۲۳۲، شمائل کبریٰ ج ۵ ص ۳۸۵) وغیرہ۔

آذان کے بعد دعاء

اللهم رب هذه الدعوة التامة والصلاة القائمة آت محمد الواسيلة والفضيلة وابعثه مقاماً محموداً الذي وعدته۔ (بخاری ص ۸۶ ترمذی، نسائی ص ۱۱۰)

اور بیہقی میں۔ انک لا تخلف الميعاد کے الفاظ بھی موجود ہیں اس کے علاوہ بہت مختلف الفاظوں میں دعاء منقول ہیں اس طرح درود بھی منقول ہے کذیٰ مسلم وغیرہ۔

چند غلطیاں اذان کے متعلق۔

(۱)۔ بعض لوگ آذان میں محمد رسول اللہ کے جواب میں درود پڑھتے ہیں یہ غلط ہے اس وقت اشہدان محمد رسول اللہ کہنا لازم ہے درود کا حکم اس موقع پر نہیں۔

(۲)۔ بعض لوگ جب اذان سن کر جلاً جلالہ کہتے ہیں اس کا بھی کوئی اصل نہیں بس وہ الفاظ کہو جو مؤذن کہتے ہیں۔

(۳)۔ بعض لوگ اذان والی دعاء میں والدرجة الرفیعة، وارزاق شفاعتہ یوم القيامة کہتے ہیں۔ یہ الفاظ منقول نہیں لہذا یہ بدعت ہے۔

حافظ ابن حجر تلخیص میں کہتے ہیں۔ روایاتوں میں یہ لفظ مروی نہیں۔

(ج ۱ ص ۲۲۱) ملا علی قاری نے مرقات میں لکھا ہے کہ۔ الدرجة

الرفیعة جوزبانوں پر مشہور ہے۔

علامہ سخاوی نے اس کے متعلق کہا ہے کہ میں نے کسی روایت میں نہیں

پایا (مرقات ج ۱ ص ۴۲۵)

علامہ زبیری نے شرح احياء میں لکھا ہے کہ یہ مدرج ہے کسی روایت میں نہیں پایا۔

علامہ عبدالحی فرنگی محلی نے بھی یہی کہا ہے کہ حافظ کہتے ہیں کہ اس کی کوئی اصل نہیں،

علامہ سخاوی کہتے ہیں میں نے اس کو کہیں نہیں پایا (السعایہ ص ۴۷)

معارف السنن ج ۲ ص ۲۳۸ بحوالہ شمائل کبریٰ ج ۵ ص ۳۹۴

لہذا یہ الفاظ کہنا من گھڑت ہیں اس سے احتراز کرو۔

علامہ شامی فرماتے ہیں۔

وقال ابن حجر في شرح المنهاج وزيادة الدرجة الرفيعة وختمه بيا

ارحم الراحمين لا اصل لهما.

یعنی ان الفاظ کا کوئی اصل نہیں اس طرح بذل المجهود ج ۱ ص ۳۰۲ میں

فرماتے ہیں کہ اس کا اصل نہیں۔ اور **خیر الفتاویٰ** میں خیر محمد جالندھری

فرماتے ہیں۔ تمام معتبر و مستند کتب حدیث میں یہ دعاء باین الفاظ منقول ہے۔ اللهم

الخ۔ آخر میں فرماتے ہیں۔ مسنون الفاظ پر اضافہ کر کے پڑھنے سے دعاء مسنون کی

برکت حاصل نہ ہوگی ج ۱ ص ۲۱۷)

شیخ عبدالحق بانی جامعہ حقانیہ بھی فرماتے ہیں کہ یہ الفاظ بے اصل ہیں

(حقانیہ ج ۳ ص ۶۱) اعلاء السنن میں بھی مکمل تردید موجود ہیں) نماز مسنون

میں یہی اس کی تردید ہے ص ۲۵۵)

اکابرین علمائے اُمّہ کے اقوال۔

مفتی اعظم دہلی مفتی کفایت اللہ صاحب کو ایک سوال اور اس کا جواب.....!

سوال۔ بے شک حدیث صدیق اکبر رضی اللہ تعالیٰ عنہ موضع ہے۔ لیکن شامی نے لکھا ہے کہ تقبیل ظفر ابہا مین عند استماع اسمہ صلی اللہ علیہ وسلم عند الاذان جائز ہے۔

جواب۔ شامی نے اس مسئلے کو قہستانی سے اور قہستانی نے کنزل العباد سے نقل کیا ہے۔ نیز شامی نے فتاویٰ صوفیہ کا حوالہ دیا ہے۔ کنزل العباد اور فتاویٰ صوفیہ دونوں قابل فتویٰ دینے کے نہیں ہیں۔ اور جبکہ حدیث کا ناقبل استدلال ہونا ثابت ہے تو پھر اس کو سنت یا مستحب سمجھنا بے دلیل ہے۔ اور اس کے تارک کو ملامت یا طعن کرنا مذموم ہے زیادہ سے زیادہ اس کو بطور علاجِ رمد کے ایک عمل سمجھ کر کوئی کر لے تو مثل دیگر اعمال کے مباح ہو سکتا ہے۔ اس سے زیادہ اس کی کوئی حیثیت ثابت نہیں۔

مفتی کفایت اللہ مدرسہ امینیہ دہلی (کفایت المفتی ج ۳ ص ۸)

مولانا مفتی رشید احمد لدھیانوی کا قول۔

ایک سوال کے جواب میں فرماتے ہیں۔

ويستحب ان يقول عند سماع الاولى من الشهادة. صلى الله عليك
يا رسول الله وعند الثانية منها قرت عيني بك يا رسول الله ثم يقول
اللهم متعني بالسمع والبصر بعد وضع ظفري الابها مین علی العینین
فانه عليه السلام يكون قائداً له الى الجنة كذا في كنز العباد. قہستانی

ومحورہ فی الفتاویٰ الصوفیہ (الی ان قال) وذكر ذالك الجراحى و
اطال له قال ولم يصح فى المرفوع من كل هذا شىء الخ.

علامہ شامی نے تمہانی وغیرہ کے حوالے سے اس تقبیل کا استحباب نقل کرنے کے بعد
جراحى سے نقل کیا ہے کہ کسی حدیث سے اس کا ثبوت نہیں لہذا اس کی سنیت پر کوئی دلیل
نہیں۔ اور چونکہ عوام اس کو سنت سے بھی بڑھ کر ضروری سمجھ کر تارکِ تقبیل کو ملامت
کرتے ہیں لہذا اس کا ترک ضروری ہو گیا۔ عبارت منسلکہ سے متعلق جس کتاب کا حوالہ
پیش کیا گیا ہے وہ غیر معروف ہے۔ اگر صحیح بھی ہو تو زیادہ سے زیادہ یہ ثابت ہوگا کہ
حضور کریم صلی اللہ علیہ وسلم کا نام کہیں لکھا ہوا ہو تو اسے چومنا اور آنکھوں پر لگانا باعث
برکت و ثواب ہے۔ اور اس سے کسی کو انکار نہیں، یہ کسے ثابت ہوا کہ ناخنوں کو چوم کر
آنکھوں پر لگایا جائے خصوصاً اذان کے وقت (الحسن الفتاویٰ ج ۱ ص ۳۷۸)

علامہ مفتی عبدالرحیم لاچپوری نقشبندی الحنفی کا قول۔

مفتی عبدالرحیم زبردست شاندار بحث کرتے ہوئے فرماتے
ہیں۔ آنحضرت ﷺ کا نام مبارک سکر یا لیکر درود شریف پڑھنے کی فضیلت اور تاکید
احادیث صحیحہ میں آئی ہے مشکوٰۃ میں ہے۔

نبی علیہ السلام فرماتے ہیں۔

البخیل الذی من ذکرک عندہ فلم یصل علی : حقیقت میں بخیل وہ ہے
جس کی سامنے میرا ذکر ہو اور وہ مجھ پر درود نہ بھیجے۔ اور فرمایا: رَغِمَ اَنْفُ رَجُلٍ
ذکرک عندہ فلم یصل علی ہلاک ہو وہ شخص کہ جس کے سامنے میرا تذکرہ ہو اور
وہ مجھ پر درود نہ بھیجے (طویل بحث کے بعد فرماتے ہیں) صرف اذان کے وقت جب

مَنْ زَنَ اشْهَدَ انْ مُحَمَّدٌ رَسُوْلُ اللهِ بَارِدٌ مِگر کہے تو دونوں ہاتھوں کے انگوٹھوں
 سے ناخن کو انکھ پر رکھنے کے متعلق بعض عالموں نے لکھا ہے مگر اول تو ایسی روایتوں کے
 حوالہ سے لکھا ہے جو ضعیف ہیں جن سے استدلال درست نہیں۔ اس کے علاوہ بطور
 عبادت نہیں بلکہ اس کو انکھ کے مرض کا علاج بتایا ہے۔ آپ کی خاص تعظیم کے طور پر
 نہیں۔ (مقاصد حسنه) فتاویٰ رحیمہ ج ۲ ص ۸۶ تا ۸۸

صدر مفتی دارالعلوم دیوبند مفتی محمود حسنؒ کا قول۔

مفتی صاحب فرماتے ہیں۔ اس حدیث کو بحوالہ فردوس دیلمی نقل کر کے تذکرۃ
 الموضوعات ص ۳۴ میں لکھا ہے۔ لا یصح اور ابوالعباس متصوف کی سند کو
 لکھا ہے۔ (فیہ مجاہیل) اس کے بعد بعض سلف سے نقل کیا ہے کہ یہ آشوب چشم کا
 مجرب علاج ہے پس اس کو سنتِ ہدیٰ سمجھ کر بطور عبادت کرنا بے اصل بلکہ بدعت ہے
 اس لئے ترک لازم ہے۔ (الی قولہ) کنز العباد میں ہر طرح کے روایات ہیں
 موضوعات بھی ہیں رد المختار میں اس کو کنز العباد کے حوالہ سے نقل کیا ہے جس
 کا درجہ کنز العمال سے بھی کمتر اور ضعیف ہے اس میں ایسی روایات ضعیفہ موضوعہ اور
 مسائل غریبہ ہیں جن پر فتویٰ ہرگز نہیں دیا جاسکتا النافع الكبير میں اس کتاب کا حال
 مذکور ہے۔ الخ (فتاویٰ محمودیہ ج ۱ ص ۲۳۷)

(ایک عربی سوال کے جواب میں مفتی محمود حسنؒ فرماتے ہیں)۔ قلت
 ذكره القارى والشوكانى والفتنى فى الموضوعات هذا حال لرواية
 واما تقبيل ابهامين عند ذالك ووضعهما على العينين فهو عمل
 لاشفاء عن الرمد منقول عن بعض السلف لا يزيد على هذا. فمن فعل

هذا على وجه القربة والمثوبة فهو بدعة ينبغي تركها. واما النداء فان
اعتقدان الملائكة تبلغه النبي صلى الله عليه وسلم باذنه تعالى فلا بأس
وان اعتقدان النبي صلى الله عليه وسلم يسمع بغير توسط احد من كل
مكان فهو غير ثابت بل هو شعبة من علم الغيب وهو امر تفرد به الله
تعالى وكفر الحنفية تصریحا من اعتقدان رسول الله صلى الله عليه وسلم
يعلم الغيب (محمودیه ج ۱ ص ۶۵، ج ۲ ص ۵۹، ج ۲ ص ۱۷۴)

مولانا یوسف لدھیانوی شہید کا فیصلہ۔

مولانا یوسف اختلاف امت اور صراط مستقیم میں فرماتے ہیں۔ بعض لوگوں کو دیکھا ہے
کہ وہ آذان و اقامت میں آپ کا اسم گرامی سن کر انگوٹھے چومتے ہیں اور اس کے
ثبوت میں ابو بکر صدیقؓ سے ایک روایت نقل کی جاتی ہے۔ بد قسمتی سے اس میں مذکورہ
بلا تین شرطوں میں سے ایک بھی نہی پائی جاتی.....

اول۔ تو وہ روایت ایسی مہمل ہے کہ ماہرین علم حدیث نے اس کو موضح اور من گھڑت
کہا ہے..... دوسرے۔ یہ روایت اصل دین میں سے کسی اصل کے تحت داخل

نہیں..... تیسرے۔ اس کو کرنے والے نہ صرف سنت سمجھتے ہیں بلکہ دین کا
اعلیٰ ترین شعار تصور کرتے ہیں۔

اور علامہ شامیؒ اور دیگر اکابر نے ایسا نہ کو افتراء علی الرسول قرار دیا ہے۔

جس شخص نے یہ روایت گھڑی ہے اس نے اپنی کم عقلی کی وجہ سے یہ نہیں سوچا کہ آذان
واقامت دن میں ایک مرتبہ نہیں بلکہ روزانہ دس مرتبہ دہرائی جاتی ہے۔ اب اگر آذان
واقامت کے وقت انگوٹھے چومنا سنت ہوتا تو جس طرح آذان واقامت مسلمانوں میں

متواتر چلی آتی ہے۔ اور مناروں پر گونجتی ہے اس طرح یہ عمل بھی مسلمانوں میں متواتر ہوتا۔ حدیث کی ساری کتابوں میں اس کو درج کیا جاتا۔ اور رُق سے مغرب تک پوری امت اس پر عمل پیرا ہوتی الخ (اختلاف امت اور صراط مستقیم ص ۱۱۶ تا ص ۱۲۱)

مولانا مفتی عزیز الرحمن صدر مفتی دارالعلوم کا قول۔

دارالعلوم دیوبند (ص ۹۵ ج ۲) میں فرماتے ہیں: بعض فقہاء نے لکھا ہے کہ اشہدان محمد رسول اللہ سن کر قرۃ عینی بک یا رسول اللہ کہنا مستحب ہے اور بعض روایات اس بارہ میں نقل کی ہیں جو ثابت نہیں ہیں اور قول فعل رسول اللہ صلی اللہ علیہ وسلم صحابہؓ سے یہ عمل ثابت نہیں ہے پس ترک اس کا احوط ہے بوقت اذان جو کلمات منقول ہیں اس کو معمول بنانا چاہیے۔ احداث فی الدین نہ کرے فقط۔

مولانا اشرف علی تھانویؒ فرماتے ہیں۔

جواب صحیح ہے: اس سوال کے متعلق یہ بھی سمجھ لیا جائے کہ بعض احادیث موقوفہ بھی اس باب میں آئی ہیں قطع نظر صحت سند کے اس میں دو امر قابل لحاظ ہیں۔ ایک یہ کہ ان روایات میں یہ عمل علاج و حفاظتِ رمہ کے آیا ہے جو ایک امر دنیوی ہے اس میں کوئی فضیلت وغیرہ ثواب نہیں۔ اور اب لوگ اس کو ثواب و تعظیمِ نبویؐ (کہ امر دینی ہے) سمجھ کر کرتے ہیں۔ اور تداوی کو عبادت سمجھنا بدعت ہے اس لئے یہ اس اعتقاد سے بدعت ہوگا۔ دوم یہ کہ کرنے والے اس عمل کا التزام و اعتقاد کرتے ہیں۔ اور تارک کو مطعون سمجھتے ہیں۔ (دارالعلوم دیوبند ج ۲ ص ۹۵)

قرآن و حدیث میں اس عمل کا ثبوت نہیں۔

قرآن کریم، احادیث، اجماع امت، اور ائمہ اربعہ میں سے کسے امام سے اس فعل کا

ثبوت نہیں اور لوگ اس کو ضروری اور عملاً واجب سمجھتے ہیں اس کے تارک پر نکیر کیجاتی ہے۔
لہذا موجودہ زمانہ میں جائز قرار دینا قواعد شرعیہ کے خلاف ہے کسی اجماعی امر مستحب کو
بھی درجہ واجب میں پہنچا دیا جائے تو اس کا ترک ضروری ہو جاتا ہے۔ تاکہ عوام
الناس کا اعتقاد محفوظ رہے۔

حدیث عبد اللہ بن مسعود۔ لایجعل احدکم نصیباً للشیطان من صلواتہ
ان لا ینصرف الا عن یمینہ کے تحت علماء نے لکھا ہے۔

وفی هذا الحدیث دلیل علی من اعتقد الوجوب فی امر لیس بواجب
شرعاً او عمل معاملہ الوجوب معہ یکون هذا حظاً من الشیطان وبدعة
مذمومة (بذل ج ۲ ص ۱۵۶)

(۲)۔ صحاح سہ کی کسی حدیث میں بلکہ ان کے علاوہ بھی کسی صحیح مرفوع حدیث
میں اس کا ثبوت نہیں ہے۔

و ذکر ذالک الجراحی و اطال ثم قال ولم یصح فی المرفوع من کل
هذا شیء (شامی ج ۱ ص ۲۶۷)

(۳)۔ کسی امام نے اس کے مستحب ہونے کا قول نہیں کیا۔

(۴)۔ ثبوت استحباب کیلئے دلیل شرعی ضروری ہے۔ کیونکہ یہ بھی ایک حکم شرعی ہے
بغیر دلیل شرعی کے ثابت نہیں ہوگا۔

علامہ شامی نقل فرماتے ہیں۔

والمستحب وهو ماورد به دلیل ندب یخصه کما فی التحریر ج ۱ ص ۹۶

لیکن یہ ہو سکتا ہے کہ کسی عالم غیر مجتہد نے غیر دلیل کو دلیل سمجھتے ہوئے کسی فعل کو مستحب کہا ہو۔ جب تحقیق سے اس دلیل کا غیر معتبر ہونا ثابت ہو جائے گا تو فعل مذکور کا مستحب ہونا بھی منقہ ہو جائے گا۔

حدیث ضعیف پر عمل کیلئے تین شروط۔

- (۱)۔ ضعیف شدید نہ ہو۔
- (۲)۔ یہ عمل کسی اصل عام کے تحت داخل ہو۔
- (۳)۔ اس عمل کے سنت ہونے کا اعتقاد نہ کیا جائے۔

قال فی الدر المختار: شرط العمل بالحدیث الضعیف عدم شدة ضعفه وان یدخل تحت اصل عام وان لا یعتقد سنیة ذالک الحدیث واما الموضوع فلا یجوز العمل به بحال (شامی ص ۱۱۹ ج مع خیر الفتاویٰ، رحیمیہ ج ۲ ص ۸۷ منهاج الوضوح ص ۲۴۳، القول البدیع ص ۱۹۵، والباعث الخیث والقواعد التحدیث ص ۱۱۶ وظفر الامانی ص ۱۰۳)

زیر بحث مسئلہ میں یہ تینوں شرطیں مفقود ہیں کیونکہ ایسی روایات میں شدید ضعف ہے بلکہ موضوع اور من گھڑت ہے۔

الاحادیث التي رويت في تقبيل الانامل وجعلها على العينين عند سماع اسمه صلى الله عليه وسلم عن المؤذن في كلمة لشهادة كلها موضوعات انتهى تيسير المقال للسيوطي.

چند بدعات مع انگوٹھے کا چومنا۔

عزیز الفتاویٰ میں مفتی عزیز الرحمنؒ فرماتے ہیں۔ مولود شریف مروجہ و قیام مروجہ، یا علی یا

پیر کہنا سب ناجائز اور بدعت اور لا اصل لہ میں داخل ہے۔ اہل سنت و جماعت کو ایسی بدعات سے احتراز لازم ہے۔ درود تاج سے اور درودوں میں زیادہ ثواب ہے ان کو پڑھے جیسے التحیات کے بعد کا درود شریف کہ یہ سب سے افضل درود ہے خود آپ کی زبان سے نکلا ہے اور آپ نے اس کی تعلیم فرمائی ہے لہذا درود تاج کا پڑھنا ترک کر دین (درود تاج میں شریکۃ الفاظ ہیں) اور لفظ یا بھی غیر اللہ پر داخل نہ کریں اللہ کے نام کے ساتھ یہ خاص ہے (الہی قولہ)

انگوٹھوں کا چومنا۔

ثابت نہیں ہے یہ بھی ہے اصل ہے ان رسوم و بدعات کو چھوڑ کر طریق سنت کو اختیار کرنا چاہئے۔ کما قال العارف الشرازی خلاف پیغمبر کے رہ گرید۔ کہ ہرگز بمنزل نحو اہد رسید۔ عزیز الفتاویٰ ص ۱۷۲)

اور ص ۱۲۸ میں فرماتے ہیں (عوام اس کو سنت سمجھتے لگے اور تارک پر طعن و ملامت ہونے لگا تو ایسا امر اگر مستحب بھی ہو تو قابل ترک ہے اور صحابہ و تابعین کا اس پر عمل درآمد نہ ہونا دلیل ہے عدم ثبوت کی۔ فاتباع السنة خیر من احداث بدعة۔

اس عمل کو سنت سمجھنا بدعت ہے۔

مفتی دارالافتاء والارشاد کراچی ناظم آباد مفتی محمد فرماتے ہیں۔ اس کا کسی بھی صحیح حدیث سے ثبوت نہیں ملتا۔ امام سیوطی نے اس طرح کی تمام روایات کو موضوع و من گھڑت قرار دیا ہے۔ اسکو مسنون سمجھنا بدعت ہے۔ آج کل اہل بدعت اسے سنت سے بھی بڑھ کر ضروری سمجھتے ہیں اور جو انگوٹھے نہ چومے اسے ملامت کرتے ہیں۔ اس لئے یہ واجب ترک ہے اور اس سے اجتناب لازم

ولم يصح في المروء من كل هذا شيء بحواله وقال المصنف (ص ۸۹ و ۹۰)
آپ کے مسائل کا طبع (ص ۸۹ و ۹۰)

(س)۔ سوال نامہ مفتی محمود ہے سوال کیا گیا ہے کہ آپ کے نام مبارک پر اللہ کا
برکات مانگا جائے یا مانگا جائے۔

(ج)۔ بعض ضعیف کتب میں یہ بات پائی جاتی ہے۔ لیکن چونکہ ائمہ القرون میں معمول دیکھا اس لئے اس کا ترک کر دیا جاوے (اور دعاء بعد از نماز کے متعلق لکھا ہے) بدعت سیئہ ہے صحابہ کرام و تابعین و سلف صالحین سے منقول نہیں اور دھیر القرون میں معمول ہے اس لئے اس پر التزام کرنا اور تابعین پر اتکا کرنا گناہ ہے اس کا ترک کرنا لازم ہے۔ (فتاویٰ مفتی محمود ج ۳ ص ۱۵۴)

بنارہ کے بعد دعاء کے متعلق بندہ کی کتاب بنام مشیقت الدعاء بعد صلوة المبارکہ موجود ہے تفصیل کیلئے وہ دیکھو۔ اور مفتی محمود کالوٹی بھی بندہ نے ایک رسالہ لکھا ہے صرف مفتی صاحب کی کتابوں سے

علماء کرام ائمہ خلیفہ کیا فرماتے ہیں۔

فتاویٰ حقانیہ ج ۳ ص ۶۲) میں فرماتے ہیں۔ صرف الا ان کے وقت جب الا ان
 رسول اللہ صلی اللہ علیہ وسلم کے جیلے پہ ملائے تھے ان کے حصول کیلئے
 ان کے اہل اور ملت، وواہب بکھنے کے انگوٹھے پہننا ہوتا ہے۔ اگر پہننے کے
 لئے ان کے اہل یا ملت نہ ہو تو ان کے ساتھ جاس ہے۔ دیگر

مقامات میں نہیں۔ دیکھو علمائے اکوڑہ خٹک بھی اس کو ایک علاج سمجھتے ہیں اس کو ثواب یا سنت یا واجب نہیں سمجھتے۔ اور علاج میں ثواب سمجھنا بدعت ہے۔

مولانا اشرف علی تھانوی کا عجب فیصلہ۔

فرماتے ہیں۔ اذان کے وقت جو عادت ہے انگوٹھوں کے چوسنے کی یہ فی نفسہ آشوب چشم کا عمل تھا لیکن لوگ اس کو ثواب اور تعظیم اسم مبارک نبوی سمجھ کر کرتے ہیں۔ اس لئے بدعت ہے۔ اور اگر اعتقاد نہ ہو تو دوسرے کو شبہ پڑے گا، اس لئے درست نہیں (امداد الفتاویٰ ج ۵ ص ۲۵۹ ص ۲۶۰)

اس عمل کو حدیث کھنیا ضروری سمجھنا بدعت ہے

مولانا رفعت قاسمی مدظلہ فرماتے ہیں۔ آپ کا نام سن کر یا لے کر انگوٹھے چومنا بالکل ناجائز ہے، درود شریف پڑھنے کی فضیلت اور تاکید احادیث صحیحہ میں آئی ہے مگر صحیح حدیث شریف میں انگوٹھوں کو چوم کر آنکھوں پر لگانے کا کوئی ثبوت نہیں ہے۔ تفصیل دیکھئے فتاویٰ رحیمیہ ج ۱ ص ۳۰۴، ج ۲ ص ۵۸، بخاری شریف ج ۱ ص ۳۷۱، درمختار ص ۲۸۱، محمودیہ ج ۱ ص ۱۸۶، احسن الفتاویٰ ج ۱ ص ۳۷۸، واداد الاحکام ج ۱ ص ۱۸۸ کفایت المفتی ج ۱ ص ۱۰۴، (مسائل شرک و بدعت ص ۱۹۹)

مولانا رفعت قاسمی مدظلہ کا فرمان۔

نبی علیہ السلام کا نام مبارک سن کر ہاتھ چومنا اور آنکھوں پر لگانا بدعت ہے۔ اس کے بارے میں کوئی صحیح روایت موجود نہیں۔ بجز اس کے کہ محض مشائخ نے آشوب چشم (آنکھ دکنے) کا علاج بتایا ہے کہ اذان میں اس کلمہ کو سن کر آنکھوں کو لگالے تو آنکھ کا آشوب ٹھیک ہو جاتا ہے۔ اس کو ہر وقت کرنا انہوں نے بھی نہیں فرمایا۔ اس

کو حدیث کہنا یا حدیث سے ثابت سمجھنا، یا ضروری قرار دینا، سب ناجائز اور بدعت
 (نظام الفتاویٰ ج ۱ ص ۱۹۲)

نہیں احمدیہ ج ۱ ص ۳۹۹، عالمگیری ج ۴ ص ۲۶۲، کراہیت کا بیان مسائل شرک
 و بدعت ص ۱۹۹)

بانی نصرت العلوم مولانا صوفی عبدالحمید سواتی کا قول۔

اس سلسلہ کی جو روایات جواز میں پیش کیا جاتی ہیں وہ قابل اعتبار نہیں۔ بڑے بڑے
 محدثین کرام مثلاً علامہ شمس الدین سخاوی، ابن طاہر بیہقی، زرقانی مالکی، ملا علی قاری
 حنفی، علامہ عینی حنفی، علامہ جلال الدین سیوطی، شاہ عبدالعزیز محدث دہلوی، کے کلام
 سے معلوم ہوتا ہے۔ کہ یہ فعل غیر مشروع اور ممنوع ہے، اور ان احادیث کے خلاف
 ہے، جو صحاح ستہ اور دیگر کتب حدیث میں موجود ہیں۔ جن میں آذان کے جواب کا
 طریقہ سکھایا گیا ہے۔

عن عائشة قالت قال رسول الله صلى الله عليه وسلم من أحدث في
 أمرنا هذا ما ليس منه فهو رد (بخاری ج ۱ ص ۳۷۱، مسلم ج ۲ ص ۷۷)
 عن جابر قال قال رسول الله صلى الله عليه وسلم أما بعد فإن
 خير الحديث كتاب الله وخير الهدي هدي محمد صلى الله عليه
 وسلم وشر الأمور محدثاتها وكل محدثها بدعة وكل بدعة
 ضلالة (مسلم ج ۱ ص ۲۸۴) الخ نماز مسنون ص ۲۵۷ تا ۲۶۰)

مولانا سرفراز خان صفدر کا بیان۔

برادرِ صوفی نے جب صفدر صاحب منہاج الواضح میں فرماتے ہیں۔ انگوٹھے چومنے کے ثبوت میں جو روایتیں پیش کی جاتی ہیں وہ اصولی طور پر دو ہیں۔ ایک حضرت ابو بکر صدیق کی روایت ہے کہ انہوں نے جب مؤذن کا یہ قول سنا کہ اَنَّ مُحَمَّدًا رَسُوْلُ اللّٰهِ تو اس وقت انہوں نے اپنے کلمے کی انگلیوں کے باطنی حصوں کو چوما اور آنکھوں سے لگایا۔ پس آپؐ نے فرمایا، جو شخص میرے اس پیارے کی طرح کرے، اس کیلئے میری شفاعت واجب ہوگئی یہ روایت مسند فردوسِ دہلی کے حوالہ سے تذکرۃ الموضوعات ص ۳۶ اور الموضوعات کبیر ص ۷۵ میں نقل کی گئی ہے اور مفتی احمد یار خان صاحب نے مقاصدِ حسنہ کے حوالہ سے جاء الحق ص ۳۷۸ میں نقل کی ہے۔ اور ترجمہ بھی مفتی صاحب ہی کا ہے اور یہ روایت مولوی محمد عمر صاحب نے مقیاسِ حنفیت ص ۶۰۳ میں بھی نقل کی ہے۔

جواب علامہ محمد طاہر حنفی لکھتے ہیں۔ لا یصح، تذکرۃ الموضوعات ص ۳۶ کہ یہ روایت صحیح نہیں ہے۔

ملا علی قاری۔ علامہ سخاوی کے حوالہ سے نقل کرتے ہیں۔ لا یصح، موضوعات کبیر ص ۷۵ کہ یہ روایت صحیح نہیں ہے، جب سرے سے یہ روایت ہی صحیح نہیں تو اس پر عمل کرنے کی کیسے گنجائش؟ اور خود مفتی احمد یار خان صاحب نے امام سخاوی سے لم یصح نقل کر کے اس کا ترجمہ یو کیا ہے۔ یہ حدیث پایہِ صحت تک نہ پہنچی جاء الحق ص ۳۷۸

روایتی جو محرم صاحب کا یہ کمال ہے کہ انہوں نے تذکرۃ الموضوعات اور الموضوعات کبیر
 سے حوالے نقل کئے ہیں لیکن لا یصح کا جملہ ہے۔ مادہ کبیر کا نظم کر گئے ہیں۔ ٹھٹ ہے اس
 علمی خیانت اور ہدایتی ہے۔ (البحر المستخرج الواضح ص ۲۳۸ ص ۲۳۹)

مولوی احمد رضا خان صاحب کا فتویٰ۔

ان میں وقت اجتماع نام پاک صاحب اوداک رحمۃ اللہ علیہ انکو ٹھوی کے ٹھٹن چ
 آنکھوں پر رکھنا کسی حدیث صحیح مرفوع سے ثابت نہیں۔ جو کچھ اس میں روایات
 کیا جاتا ہے کام سے خالی نہیں۔ اس جو اس کیلئے ایسا ثواب مانے یا ایسے مسنون
 دعوے کہ جانے یا اس ترک کو باعث زہر و ملامت کہے وہ بے شک غلطی پر ہے۔ ہاں
 بعض اصناف حدیث میں تقریباً قلیل وارد ہے۔ (ابن المقال فی استحسان
 قبلہ الاجلال ص ۱۲، ۱۵ بحوالہ رحیمہ ج ۲ ص ۸۸)

اہل بدعت کا کام بناوٹی روایات پر عمل کرنا ہے۔

مولانا حافظہ ذمہ کل صاحب (بدعت اور بدعتی ص ۲۱۴ میں فرماتے ہیں۔ اہل
 بدعت نے اس بناوٹی روایت کو دلیل بنا کر انکو ٹھٹے چومنے والا عمل شروع
 کیا۔ حالانکہ اس روایت کے متعلق علماء نے لکھا ہے کہ یہ روایت جھوٹی ہے اور یہ
 آپؐ اور صدیق اکبرؓ صریح بہتان ہے جس کے متعلق آپؐ کا واضح ارشاد موجود ہے
 من کذب علی متعمداً فلیسوا مقعدہ من النار۔

جو شخص میرے اوپر ہاں بوجھ کر جھوٹ بولتا ہے وہ اپنے لئے جہنم میں ٹھکانہ تیار
 کر لے۔ پتا چھ علامہ طاہر رحمۃ اللہ علیہ لکھتے ہیں۔ ولا یصح (تذکرۃ الموضوعات
 ص ۳۶) کہ یہ روایت صحیح نہیں ہے۔ الخ۔ بدعت اور بدعتی ص ۲۱۴)

وما علينا إلا البلاغ. وصل الله على خير خلقه محمد وعلى اله
 واصحابه اجمعين: ربنا تقبل منا انك انت السميع العليم.
﴿كتبه بنده رحمت الله (امين)﴾

رد رسومات اور بدعات کیلئے بہترین مکمل مدلل سیٹ

اس سیٹ میں ہر بدعت پر مستقل رسالہ ہے جس میں قرآن و حدیث کے دلائل موجود ہیں اور اس کے بعد فقہ و علمائے دیوبند کی کتابوں کے حوالے بکثرت موجود ہیں۔ جو ہر عالم اور طالب العلم کیلئے خصوصاً اور عواموں کیلئے عموماً مفید سٹ ہے اور معاشرے کی اصلاح کیلئے اور رسم و رواج کے خاتمہ کیلئے بہترین تحفہ ہے۔

مولف: مفتی رحمت اللہ امین (باجوڑی)

کتاب کا نام	قیمت	(۱۹) سید الانبیاء کے نام سن	20/-
(۱) دمری و کورنہ خوراک	25/-	کر انگوٹھے چومنا	
(۲) عید میلاد النبی ﷺ	20/-	(۲۰) حنفی نماز قرآن حدیث کی روشنی	25/-
(۳) حقیقت الدعاء بعد صلوٰۃ الجنائزہ	30/-	(۲۱) دموع لفظی ترجمہ و مسائل کورس	25/-
(۴) مفتی محمود کا فتویٰ نماز جنازہ کے بعد دعا	10/-	(۲۲) مسائل سجدہ سہو 364 مسائل	40/-
(۵) حیلہ اسقاط کی شرعی حیثیت	20/-	(۲۳) آیامہری اوری	25/-
(۶) عرس کی شرعی حیثیت	20/-	(۲۴) دلنما حکیم نصیحتوں	25/-
(۷) یا رسول اللہ یا علی یا بابا کہنا	20/-	(۲۵) مسائل عیدین و قربانی و صدقہ الفطر	30/-
(۸) سنتوں کے بعد اجتماعی دعا	20/-	(۲۶) حنفی نماز پوسٹر کی شکل میں مساجد کیلئے	5/-
(۹) دعاء بحق فلان پہ حنفی مذہب کنس	15/-	(۲۷) کسے سر نماز پڑھنا پوسٹر کی شکل میں	2
(۱۰) ضاد کا صحیح مخرج = 100	20/-	(۲۸) شیخ احمد کے نام وصیت نامہ سے ہوشیار	
(۱۱) گیارہویں شریف کی شرعی حیثیت	20/-	(۲۹) دفتی محمود عقیدہ	20/-
(۱۲) فرض نماز کے بعد دعاء	20/-	(۳۰) زاد الطالبین اعراب والا	۲۰
(۱۳) عالم الغیب کون ہے	20/-	(۳۱) شرح زاد الطالبین	۳۰
(۱۴) و جنازے نہ بعد دعا	15/-	(۳۲) دریا کا رسزادہ پندہ کی دور داغ حکم	۱۵
(۱۵) رسم و رواج اور بدعاتوں کا طوفان	35/-	(۳۳) قرآن خوانی پر اجرت	۳۰
(۱۶) درود تاج و درود لکھی وغیرہ	15/-	(۳۴) کن لوگوں کے پیچھے نماز جائز نہیں	۳۰
(۱۷) زیارت القبور للنساء	25/-	(۳۵) خیر الوصول پشتو ترجمہ	۱۵
(۱۸) روزہ میں انجکشن لگوانا	20/-	(۳۶) دجاہ مقام	۲۰